

## फरियादी से अच्छा बर्ताव करें-हरिप्रसाद शर्मा

माई झुंझुनू जिला स्तरीय क्राईम मीटींग को सम्बोधित कर रहे जिला पुलिस अधीक्षक हरिप्रसाद शर्मा ने कहा है कि जो भी फरियादी आवे उससे अच्छा बर्ताव करे, भगोड़ों को पकड़ने में तत्परता दिखाने, क्राईम दर को कम करने में सहायक बने।

वे एसपी ऑफिस में शुक्रवार को क्राईम मीटींग में बोल रहे थे। इस अवसर पर एसपी ललित माहेश्वरी, डीएसपी झुंझुनू के अर्जुनसिंह, चिड़वा के राजकुमार चौधरी, खेतड़ी के सुरेन्द्र दीक्षित व नवलगढ़ के भंवरलाल सिसोदिया एवं झुंझुनू थानाधिकारी राजेन्द्र कुमार शर्मा सहित अन्य अधिकारी उपस्थित थे।

## आर आर मोरारका कॉलेज में सांस्कृतिक सप्ताह

माई झुंझुनू जिला मुख्यालय पर महाराजा अग्रसेन मार्ग स्थित आर आर मोरारका स्नातकोत्तर महाविद्यालय में चल रहे सांस्कृतिक कार्यक्रमों के सप्ताह त्रय 2009 में रविवार को सांस्कृतिक कार्यक्रम हुआ जिसका शुभारम्भ प्रिंसिपल हरिराम मीणा द्वारा द्वीप प्रख्यलन के साथ हुआ।

कालेज की छात्राओं द्वारा एक से बढकर एक सुन्दर सांस्कृतिक कार्यक्रम प्रस्तुत किये गये। मंच संचालन चेतना सहल एवं मंजु चौधरी ने किया।

## पंडित झाबरमल शर्मा की जयन्ती मनाई

माई झुंझुनू पंडित झाबरमल शर्मा की 121 की जयन्ती खेतड़ी में रामकृष्ण मिशन में मुख्य अतिथि एसडीएम डॉ. भागचन्द बघाल, कार्यक्रम अध्यक्ष रामकृष्ण मिशन के योग मुक्तानन्द, विशिष्ट अतिथि पूर्व विधायक दाताराम गुर्जर, एडवोकेट रणवीर एवं शंकरलाल वर्मा की उपस्थिति में मनाई गयी। मुख्य अतिथि डॉ. बघाल ने कहा कि पंडित जी ने स्वतन्त्रता आंदोलन के दौरान अंग्रेजी हुकूमत के खिलाफ अपनी कलम के जरिए आवाज उठाई थी।

## शिवप्रसाद केडिया ट्रस्ट द्वारा रजाई वितरण

माई झुंझुनू ईस्तामपुर में निर्धन जरूरतमंदों को रजाई का वितरण शिवप्रसाद केडिया जन कल्याण ट्रस्ट द्वारा किया गया।

रजाई वितरण समारोह के मुख्य अतिथि पंडित मनोहरलाल आचार्य एवं कार्यक्रम अध्यक्ष माखर के पूर्व सरपंच मदनलाल गुप्ता एवं विशिष्ट अतिथि नन्दकिशोर शास्त्री थे। ट्रस्ट के नोडरे में आयोजित समारोह में ट्रस्ट के ओमप्रकाश केडिया एवं श्रवण केडिया के सानिध्य में अन्य कार्यकर्ताओं ने योगदान दिया।

## स्व.किशनलाल गाडिया की स्मृति में भजन संध्या

माई झुंझुनू स्व. किशनलाल गाडिया की पुण्य स्मृति में बडधाम के पीठाधीश्वर श्री रतिनाथ जी महाराज की भजन संध्या गाडिया भजन वार्ड नंबर 33 में सम्पन्न हुई।

उक्त भजन संध्या में भक्ति गीत संगीत पर एक से बढकर एक प्रस्तुतियां भजन गायकर रमाकान्त पुरोहित, महेश शर्मा, सज्जन शर्मा, सीमा पंडित आदि ने प्रदान की। देर रात तक चली भजन संध्या में आयोजक गाडिया परिवार के सहित अन्यजन उपस्थित थे।



माई झुंझुनू नगर परिषद झुंझुनू में नगर परिषद की सभापति श्रीमती भारती टिबड्डा ने गणतंत्र दिवस समारोह पर झण्डारोहण किया। नगरपरिषद के आयुक्त राजेन्द्र जोशी, पूर्व नगरपालिकाउपाध्यक्ष पवन पुजारी सहित अन्य पाषंदगण बड़ी संख्या में उपस्थित थे।

## अभिनव प्रगति समिति का वार्षिकोत्सव सम्पन्न

माई झुंझुनू अभिनव प्रगति समिति बगड़ के 32 वें वार्षिकोत्सव समारोह नागरिक सदन के स्व. राजेश्वरीदेवी सीताराम रूंगटा स्मृति हॉल में हुए कार्यक्रम की अध्यक्षता राजस्थान उच्च न्यायालय जयपुर के पूर्व न्यायाधीश सतीशचन्द्र मिश्र ने की। विशिष्ट अतिथि अतिरिक्त जिला कलेक्टर राजेन्द्र मिश्रा, सेवानिवृत्त डीपी कमीशर रमेश गुप्ता व सेवानिवृत्त आईएएस रमेश रूंगटा थे।

कार्यक्रम में डॉ. राजेश शर्मा ने अतिथियों का परिचय दिया। समिति अध्यक्ष लक्ष्मीनिवास रूंगटा, रघुवीरसिंह शेखावत, महेन्द्र बिजारणिया, सुशीला बुंदेला व पूर्व पालिकाध्यक्ष विक्रमसिंह

शेखावत ने अतिथियों का स्वागत किया। महासचिव राधेश्याम बुंदेला ने संस्था का प्रतिवेदन प्रस्तुत किया। समारोह के पश्चात पौष बड़ा प्रसाद का भी आयोजन किया गया। प्रशिक्षण केन्द्र की छात्राओं ने सांस्कृतिक प्रस्तुति दी।

जरूरतमंदों को रजाई वितरण, निर्धन महिलाओं को सिलाई मशीनें वितरण कर मेधावी विद्यार्थियों का अभिनन्दन किया गया। राजेन्द्र शर्मा, सतवीर बरबड़, रघुवीर पुरोहित, विनोद कासिमपुरिया सहित अन्यजन ने अतिथियों का शाल व श्रीफल से सम्मान किया। समिति अध्यक्ष लक्ष्मीनिवास रूंगटा ने आभार प्रकट किया जबकि डॉ. राजेश शर्मा ने संचालन किया।

## मारवाड़ी युवा मंच की प्रेरणा शाखा एवं एस. एस. मोदी द्वारा फन फेयर

फोटो : रामनिवास सोनी



माई झुंझुनू मारवाड़ी युवा मंच की प्रेरणा शाखा एवं एस. एस. मोदी एज्युकेशन के संयुक्त तत्वाधान में एक जनवरी को नव-वर्ष आगमन पर लोगों में खुशियां बढ़ाने के लिए आयोजित फन फेयर कार्यक्रम में शहरवासीयों ने भरपुर आनन्द उठाया। सुबह दस बजे से सांय पांच बजे तक होने वाला यह कार्यक्रम अनुठा था।

जानकारी देते हुए संस्था अध्यक्ष अनिता राणासरिया व सचिव सपना राणासरिया ने बताया कि फन फेयर कार्यक्रम में शहर महिलाओं-पुरुषों एवं बच्चों ने उत्साह से भाग लिया। समारोह

के प्रायोजक मैक्स न्यूयार्क लाइफ इन्स्योरेंस, इंडियन जॉब्स ऑनलाइन, ओबीसी बैंक इत्यादि थे जिसका शुभारम्भ समाज सेवी ओमप्रकाश आवुसरिया ने किया। समारोह में ओबीसी के मैनेजर अनिल बंसल, मारवाड़ी युवा मंच के प्रदेश अध्यक्ष हरीश तुलस्यान, ट्रस्ट निदेशक अनिता बंसल, इंडियन जॉब्स ऑन लाइन के जेपी शर्मा, अग्रवाल समाज के सचिव प्रदीप पाटोदिया, मारवाड़ी युवा मंच के अध्यक्ष प्रदीप मोदी, पूर्व अध्यक्ष सम्पत चुड़ेलेवाला एवं नवल खण्डेलिया, एस.एस. मोदी ट्रस्ट की श्रीमती स्नेहलता शेखावत, रश्मी शेखावत इत्यादि उपस्थित थे। इस अवसर पर कई

## स्व.मालती बाई गोकुलचन्द की स्मृति के बांटे कम्बल

माई झुंझुनू नवलगढ़ स्थित मोरारका हाउस में स्व.मालती बाई गोकुलचन्द स्मृति में पवन कुमार व रचना के सौजन्य से गरीब निर्धन एवं असहाय व्यक्तियों को लगभग 500 कम्बल बांटे गये। समारोह के मुख्य अतिथि नवलगढ़ विधायक डॉ. राजकुमार शर्मा, कार्यक्रम अध्यक्ष शिवरतन मोरारका एवं विशिष्ट अतिथि उपखण्ड अधिकारी आलोक चतुर्वेदी ने उक्त कम्बल बांटे।

कार्यक्रम का सुन्दर संचालन श्री कान्त मोरारका व गोविन्द मिश्रा ने किया एवं आगुन्तकों को आभार जताया देवीदत्त मुरारका ने। समारोह में विद्यालय व एसडीएम का अभिनन्दन भी किया गया।

## प्रतियोगिताएं भी आयोजित की गयीं

जिनमें मुख्य रूप से मेंहन्दी प्रतियोगिता संयोजिका मनीषा केजडिवाल, श्वेता शाह व फैसी ड्रेस प्रतियोगिता की संयोजिका सरोज बंसल, सुलोचना सिंह तथा सामान्य ज्ञान प्रश्नोत्तरी संयोजिका वीणा तुलस्यान, एकता डालमिया के कुशल संयोजन में सम्पन्न हुई। डॉस कार्यक्रम को उपा केडिया, शशी मरोलिया, तीन टांग दौड़ व मटका दौड़ संगीता गुप्ता व कुसुम राणासरिया ने शानदार तरीके से सम्पन्न करवाया। पंतग बाजी प्रतियोगिता के संयोजक अजय खेतान व सुरज केडिया ने प्रतियोगिता करवायी।

## स्व.पाटोदिया की स्मृति में बांटी कम्बलें

माई झुंझुनू लायन्स क्लब नवलगढ़ द्वारा स्व. देवकीदेवी पाटोदिया की स्मृति में 101 कम्बलें जरूरतमंदों को बांटी गईं। इस अवसर पर क्लब अध्यक्ष डॉ. दयाशंकर जांगिड़, श्री गोपाल झुंझुनूवाला एवं डॉ. मनीष सहित अन्यजन उपस्थित थे।

## छावनी नरेश बालाजी का खूब जमा रात्रि जागरण

माई झुंझुनू म्हारी व बालाजी छावनी वालों वीर बड़ो बलवान में वारी जाऊ बालाजी व मंगल मुर्ति राम दुलारे द्वार खड़ा अब मैं तेरे द्वारे सहित एक से बढकर एक कर्ण प्रिय भजन सुनाकर शेखावाटी आचल के ख्याति प्राप्त युवा भजन गायक अनिल जांगिड़ व जे पी देडिया एण्ड पार्टी ने छावनी बाजार स्थित

## छावनी नरेश बालाजी का खूब जमा रात्रि जागरण

श्री छावनी नरेश बालाजी मंदिर में आयोजित रात्रि जागरण में उपस्थित श्रद्धालुओं को मंत्रमुग्ध कर दिया।

सेवा समिति द्वारा शनिवार को रात्रि को आयोजित भजन संध्या युवा भजन गायक पूनम पुरोहित, रतन जोशी, रवि तुलस्यान ने भी एक से बढकर एक भजन सुनाकर उपस्थित श्रद्धालुओं के श्रीमुख से खूब वाहवाही लुटी। इस अवसर पर ढोलक पर मनोज कुमार सिंघाना ने संगत दी।

भजन संध्या प्रारम्भ से पूर्व बाल भक्त अमित महमिया ने बालाजी महाराज की ज्योत ली। इस अवसर पर मनोज कुमार, पवन वर्मा, मनोज सोनी, नन्दलाल सोनी, मनमोहन सोनी, श्याम सुन्दर टेलर, सुशील दर्जा, राम सोनी, रामप्रसाद सोनी, रामकुमार ठाकुर, प्रमात्या महमिया, रेखा महमिया, डिम्पल, नेहा सहित बड़ी संख्या में शहर के गणमान्य श्रद्धालु श्रीताओं ने रात भर तक भक्तिरस का आनन्द लिया। इस अवसर पर बालाजी महाराज का फूलों से भव्य श्रृंगार किया व रात्रि को प्रसाद वितरण किया गया।

## बिसाऊ के प्रवासी मोहनलाल जटिया का सम्मान

माई झुंझुनू राजकीय जटिया रैफरल अस्पताल बिसाऊ में बिसाऊ निवासी भामाशाह मोहनलाल जटिया का सम्मान किया गया। सम्मान समारोह की अध्यक्षता सीएमएचओ प्रतापसिंह दुतड़ ने की जबकि विशिष्ट अतिथि डॉ. सहाय, डॉ. उदयवीर शर्मा, डा. वेदप्रकाश शर्मा तथा मुख्य अतिथि स्वयं मोहनलाल जटिया थे। भामाशाह जटिया को शाल, श्रीफल एवं सम्मान पत्र डॉ. ओमप्रकाश गुप्ता, डॉ. वेदप्रकाश शर्मा ने भेंट किया। कार्यक्रम का संचालन जे पी थायल ने किया। इस अवसर पर उत्कृष्ट कार्य करने वाले कर्मचारियों को सम्मानित भी किया गया। अपने सम्मान से सम्मानित जटिया न विश्वास व्यक्त किया कि वे अस्पताल के लिए हर संभव मदद करने को प्रयासरत रहेंगे।

**आप ही नेबनाया, हमें निस्तर सफल आप ही से बाँटें, हम खुशियां हर पल**

## आपातकालीन 108 वाहन सेवा का शुभारम्भ



झुंझुनू, 2 जनवरी: ई.एम.आर.आई. संस्था ने झुंझुनू जिले को आपातकालीन एम्बुलेन्स सेवा की सौगात प्रदान की है। इस सेवा का विधिवत शुभारम्भ शुक्रवार को यहां सूचना केन्द्र परिसर में जिला कलेक्टर टी. रविकान्त ने किया। पुलिस अधीक्षक हरिप्रसाद शर्मा, एडीशनल एस.पी. ललित माहेश्वरी, मुख्य एवं प्रमुख चिकित्सा अधिकारी डॉ. बलवीर यादव, डॉ. एच.पी. शर्मा व डॉ. प्रताप सिंह दूतड़, झुंझुनू नगरपालिका के पूर्व उपाध्यक्ष पवन पुजारी तथा अनेक गणमान्य लोग इस अवसर पर उपस्थित थे।

जिला कलेक्टर तथा पुलिस अधीक्षक ने अपने संक्षिप्त उद्बोधन में लोगों से कहा कि वे बेहद आपातकालीन परिस्थिति में ही इस सेवा का उपयोग करें ताकि ज्यादा से ज्यादा जरूरतमंदों को इसका लाभ मिल सके। उन्होंने बताया कि फिलहाल जिले को इस सेवा के तहत एक एम्बुलेन्स वाहन उपलब्ध कराया गया है। भविष्य में अतिरिक्त वाहन की उपलब्धता के प्रयास किये जाएंगे। ई.एम.आर.आई. के अधिकारी डॉ. बलजीत सिंह नारंग ने बताया कि दुर्घटना व अन्य आपातकालीन परिस्थिति में किसी भी कम्पनी के मोबाइल या बेसिक फोन से 108 डायल करने के बाद 5 से 20 मिनट के भीतर यह एम्बुलेन्स घटना स्थल पर पहुंच जाएगी। इस वाहन में प्राथमिक उपचार की सुविधाएं भी उपलब्ध रहेंगी। उन्होंने बताया कि गंभीर रूप से घायल होने, गंभीर रूप से बीमार या अचेत होने तथा फायर ब्रिगेड या पुलिस की तत्काल आवश्यकता होने पर उक्त टोल फ्री 108 नम्बर डायल करना चाहिए। जिला कलेक्टर व पुलिस अधीक्षक को वाहन के भीतर उपलब्ध प्राथमिक सेवा का अवलोकन भी कराया गया। जिला कलेक्टर ने वाहन के चाबी सुपुर्द की और हरी झण्डी दिखाकर एम्बुलेन्स को रवाना किया।

## लघु एवं मध्यम समाचार पत्रों की समस्याओं के समाधान हेतु प्रयास होंगे

जयपुर, 5 जनवरी। राज्य सरकार छोटे समाचार पत्रों और पत्रकारों को सुरक्षा प्रदान करने, आर्थिक स्तर सुधारने और समस्याओं का समाधान करने की दिशा में प्रयासरत है और उसी दृष्टि से आने वाले समय में कुछ सकारात्मक कदम उठाए जाएंगे।

सूचना एवं जनसम्पर्क निदेशालय डा. अमरसिंह राठी ने आज राजस्थान समाचार पत्र सम्पादक क्रान्धेन्स द्वारा आयोजित सम्मान समारोह में लघु एवं मध्यम समाचार पत्रों से जुड़े लोगों को आश्वस्त किया कि राज्य सरकार उनके हित में उनसे जुड़ी समस्याओं का समाधान करने के लिए प्रयास करेंगी। जनसम्पर्क निदेशक ने बताया कि पत्रकारों के हित में अधिस्वीकरण, बीमा और विज्ञापन नीति के सम्बन्ध के प्रयास किए जाएंगे।

उन्होंने कहा कि हम प्रयास करेंगे कि 60 वर्ष की उम्र के बाद पत्रकारों को पेंशन मिल सके इसकी व्यवस्था की जाए। श्री राठी ने कहा कि अखबारों में तथ्यात्मक और सकारात्मक रिपोर्टिंग हो तो पत्रकारों का मान स्वतः ही बढ़ जाएगा।

## रैली व प्रदर्शनी के साथ सड़क सुरक्षा सप्ताह का आगाज



झुंझुनू, 5 जनवरी: स्कूली बच्चों की विशाल रैली और यातायात जागरण प्रदर्शनी के साथ जिले में सोमवार को सड़क सुरक्षा सप्ताह का आगाज हुआ।

पुलिस अधीक्षक हरिप्रसाद शर्मा ने रोडवेज बस स्टैण्ड परिसर में आयोजित यातायात जागरण प्रदर्शनी का उद्घाटन किया। इस प्रदर्शनी में छायाचित्रों और चार्टों के माध्यम से यातायात नियमों, सड़क सुरक्षा, दुर्घटना के कारणों तथा दुर्घटना से बचाव आदि की जानकारी दी गई है। इस अवसर पर बड़ी संख्या में स्कूली बच्चों व गणमान्य नागरिक उपस्थित थे जिनमें जिला परिवहन अधिकारी मनोज कुमार, पुलिस उपाधीक्षक अर्जुन सिंह, रोडवेज के मुख्य आगार प्रबन्धक प्रदीप सिंह शेखावत, सी.ओ. स्काउट मान महेन्द्र सिंह भाटी, पर्यावरण सुधार समिति के अध्यक्ष राजेश अग्रवाल, यातायात निरीक्षक निहाल सिंह, शहर कोतवाल राजेन्द्र कुमार भी शामिल थे।

इससे पूर्व गांधी चौक से स्कूली बच्चों की विशाल रैली रवाना हुई जिसे जिला परिवहन अधिकारी मनोज कुमार तथा यातायात निरीक्षक निहाल सिंह ने हरी झण्डी दिखाई। इस अवसर पर विभिन्न संस्था प्रतिनिधि के रूप में डॉ. दया शंकर बाबलिया, सम्पत चुड़ेलेवाला, डी.एन. तुलस्यान, युवा उद्यमी परख साबुन के निर्माता प्रमोद खण्डेलिया, नगर पालिका के पूर्व उपाध्यक्ष पवन पुजारी आदि भी उपस्थित थे।

यह रैली कलेक्ट्रेट के निकट नेहरू पार्क पहुंचकर विसर्जित हुई जहां पुलिस अधीक्षक हरिप्रसाद शर्मा ने रैली को सम्बोधित किया। परख साबुन के सौजन्य से करीब 14 हजार रिफ्लेक्टर के स्टीकर जारी किये गये हैं जो ट्रेक्टर-ट्रोलियों, ऊट व बैल गाड़ियों तथा अन्य वाहनों के पीछे सप्ताह के दौरान लगाये जाएंगे।